



Sashen Hulda da Jama'a, Ofishin Jakadancin Amirka,  
Lamba 1075, Titin Diplomatic Drive, Birnin Abuja,  
Wayar Tarho: 09-461-4000. Yanar-gizo: <http://nigeria.usembassy.gov>

## SANARWA

*Don gaggauta bugawa*

22 ga watan Agustan 2016

PR-032/2016

## KIDIDDIGA

### **Agajin Kasar Amirka A Kudancin Sudan**

Sakataren Gwamnatin Amirka, Kerry, ya bayyana karin taimakon agaji na dolar Amirka miliyan 138, ga jama'ar Kudancin Sudan, wadanda ke fama da rashin hankali da mummunan yaki, na kusan shekaru uku. Ya bayyana hakan ne, bayan wani taron da suka yi, da ministocin harkokin wajen yankin, a Birnin Nairobi.

Wata tarzomar da ta barke, kwanan nan, a Birnin Juba, ta samo asali ne, a sakamakon rashin tsaro a dukan fadin kasar, da kuma mummunar tabarbarewar tattalin da suka hadsu, suka dagula gagarumar bukatar agajin da Kudancin Sudan ke da ita. Bangarorin dake yakin da junna, suna cin mutuncin farar hula, musamman mata da 'yan mata. Mutane kuma, fiye da miliyan biyu da dubu 500, suka kaurace wa gidajensu – a cikin gida da kuma zuwa kasashen makwabta. Kashi 40, cikin 100, na yawan jama'a kuma na fama da mummunar yunwa, sai kuma da dama, dake daf da mutuwa. Yanayin al'amarin tanadin kayayyakin abinci sai kara tabarbarewa yake yi, tun lokacin da Kudancin Sudan ta samu mulkin kai, a shekarar 2011.

Sabon tallafin kudaden da Hukumar Bunkasa Ci Gaban Kasashen Duniya, ta Amirka, (USAID), ta bayar, sun hada da kusan ton dubu 58, na agajin abinci, da kayayyakin dake gina jiki, tare kuma da agajin gaggauwa kan harkokin kiwon lafiya da abinda zai gina lafiyar jiki, da ruwan sha mai tsabta, da kayayyakin tsabtar, da kuma magungunan warkar da cutar kolera da safonnin rigakafin magance barkewarta. Kawancen Hukumar ta USAID, ya kuma fasada duk wani taimako game da harkokin magunguna da bayar da shawarwarin kyautata rayuwa, ga wadanda suka tsira, daga wannan cin mutuncin da ake yi wa mata. Don kuma gabatar da tallafin, kawayenmu, daga Majalisar Dinkin Duniya, da kuma wadanda ba na gwamnati ba, dole, su shawo kan duk wani cikas ga harkar. Muna yaba wa kokarinsu da kuma sadaukar da kai. Har ila yau, muna bukatar daukacin bangarorin da su daina kai wa farar hula hari, su bari a kai kayayyakin agajin, ga mabukata, su kuma daina keta duk wani abinda ya saba wa kai agajin.

Kasar Amirka, za ta ci gaba da goyon bayan jama'ar Kudancin Sudan, ta kuma kasance kasa, guda, da za ta fi kowa bayar da taimakon agajin, da wadata fiye da dolar Amirka miliyan daya da dubu 700, tun lokacin da aka fara wannan tashin hankali, a cikin watan Disambar shekarar 2013. Bugu da kari, muna kuma taimaka wa al'umma, dangane da tsare-tsaren haifar da zaman lafiya, da bayar da taimakon kawo ci gaba, na dogon lokaci, irin su ilmi ga kowa, da harkokin kiwon lafiya. Duk da kuma gagarumin kokarin da ma'aikatan agaji ke yi, babu kuma yawan agajin da za a kai, da har zai kawo karshen wannan tashin hankali, ko ya bayar da mafita, ga wannan rikici da bil adama ya haddasa. Muna roko, da babbar murya, ga shugabannin kasar, da su fifita bukatan jama'arsu, ta hanyar kare lafiyar al'umma da kuma tabbatar da muhimmancin kai wadannan kayayyakin agajin.

Don Karin bayanai, game da wannan sanarwa ta bayar da agajin, a ziyarci shafin yanar-gizonmu mai suna: [www.usaid.gov/crisis/south-sudan](http://www.usaid.gov/crisis/south-sudan)

# # #